

Ir-rapport ta' l-Eżaminatur Ewlieni ta' L-Istudji Soċjali

Eżami ta' L-Istudji Soċjali

Eżami tad-Dhul fl-Ewwel Klassi tal-Junior Lyceum 2002

Dahla

Din is-sena wkoll l-eżaminaturi qagħdu attenti hafna għal diversi fatturi li jagħmlu karta ta' eżami waħda ta' kwalita`. Dawn il-fatturi jistgħu jingabru f'din il-lista :

- Saru zewġ verżjonijiet tal-karta, waħda bl-ilsien Malti u ohra bl-ilsien Ingliz.
- Il-karta ta' l-eżami kienet modifikata biex tkun tista' tintuża ahjar ukoll minn tfal neqsin mis-smigh.
- Saret verżjoni b'ittri akbar għal tfal xi ftit neqsin mid-dawl.
- Fit-tqassim tal-karta kien hemm attenzjoni kbira biex stampi u mappi jkunu kbar biżżejjed u ċari.
- Kull test għal skop ta' referenza, f'eżercizzji ta' komprensjoni, kien stampat b'mod li t-tfal ma jkollhomx għalfejn kull darba jqallbu l-paġni biex iwieġbu.
- L-eżaminaturi hadu hsieb li fil-mistoqsijiet ma jkunx hemm diskriminazzjoni dwar 'ġens', arja ġeografika u hwejjeġ ohra.
- L-eżaminaturi hadu hsieb biex iqassmu l-marki tajjeb fuq kull settur tas-sillabu, jiġifieri l-ambjent ġeografiku, dak uman u dak storiku.
- L-eżaminaturi hadu hsieb li jqassmu l-marki fi tliet livelli differenti, jiġifieri eżercizzji ta' livell hafif, ohrajn ta' toqol medju u ohrajn ta' livell ftit jew wisq iżjed ta' sfida.
- L-eżaminaturi fasslu l-karta b'mod li jassessjaw hiliet differenti li jingabru taht gherf, fehma, hiliet u attitudnijiet.
- Saru arrangamenti speċjali għal għadd mhux zghir ta' tfal li kienu ċertifikati li jinhtiegu din l-ghajjnuna.

B'rizultat ta' dan, it-tfal KOLLHA li qagħdu għal dan l-eżami tellghu marki biżżejjed li juru x'jafu u jkunu inkuraġġiti jkomplu jitghallmu u jistudjaw.

Mistoqsija A Dwar it-Temp

Tip = Tajba jew Hażina

Eżercizzju hafif bil-hsieb li jghin lit-tfal inaqqsu t-tensjoni u l-biza' mill-eżami. Fil-fatt, bosta kienu t-tfal li f'dan l-eżercizzju kisbu l-marki kollha. Xi ftit ma kinux jafu xi jkun 'anemometru'; xi ohrajn jekk il-merkurju fit-termometru jitlax jew jinzilx meta tkun il-kesha.

Mistoqsija B Dwar l-Ambjent Uman**Tip = Sing taht it-tnejn tajbin f'kull sentenza**

Ghadd kbir gabu kollox tajjeb. Izda, numru mhux hazin ta' studenti ma fehmux sewwa x'kellhom jaghmlu u ghamlu sing wiehed biss f'kull sentenza meta kellhom jaghmlu tnejn. Barra dan, xi ftit jidher li ma kinux jafu t-tifsiriet tal-kliem 'vandalizmu', 'irvell' u 'informatika' u ghalhekk ma hadux il-marki kollha.

Mistoqsija Ċ Dwar id-Difiza fi zmien il-Kavallieri**Tip = Imla tajjeb il-vojt bil-kliem moghtija**

Bosta kienu li hawdu l-Forti San Mikiel (L-Isla) ma' dak ta' Sant'Anglu (Il-Birgu). Kienu hafna wkoll dawk li kitbu "Il-Port il-Kbir ta' madwar il-fortifikazzjonijiet" flok, kif suppost kellha tinkiteb, jgifieri "Il-fortifikazzjonijiet ta' madwar il-Port il-Kbir". Dawn huma indikazzjonijiet ta' taghlim bl-amment mhux mghejun minn ghajnuniet vizwali.

Mistoqsija D Dwar il-pajjizi tal-Mediterran**Tip = Uza l-Mappa tal-Mediterran u Imla tajjeb il-vojt**

Bosta urew li jafu tajjeb il-mappa tal-Mediterran. Min-naha l-ohra, hafna kienu li ma fehmux li taht il-kapxin tal-kontinenti (L-Afrika, L-Asja, L-Ewropa) it-tfal kellhom jindikaw pajjizi li qeghdin mhux biss f'dawk il-kontinenti izda wkoll jaghmlu mal-Mediterran. Ghaldaqstant, twegibiet bhal Russja fl-Asja, jew Germanja fl-Ewropa ma kinux twegibiet tajbin ghaliex dawk m'humiex pajjizi tal-Mediterran. Xi ftit hasbu li l-Greċja taghmel parti ma' l-Asja. Izda, dawk li poggew it-Turkija u Ċipru ma' l-Asja jew ma' l-Ewropa nghataw bhala tajbin.

Mistoqsija E Dwar il-Valuri u l-Istituzzjonijiet

Tip = Ikteb definizzjonijiet

Fis-sentenzi li nkitbu dwar ix-xoghol, il-lingwa u l-qorti kien hemm bosta definizzjonijiet tajbin hafna. Min-naħa l-oħra, xi wħud ma setghux jaraw id-differenza bejn 'edukazzjoni' u 'rispett'. Ukoll dwar dawn il-valuri, bosta tfal kitbu dwar kif jintużaw mingħajr ma spjegaw il-kunċett p.e.

L-Edukazzjoni tfisser li tkun edukat man-nies.

Ir-Rispett tfisser li turi rispett lill-ġenituri.

Iżjed ma t-tfal jingħataw ċans li jitkellmu, jesprimu ruħhom u jfittxu huma, minflok ma jingħataw malajr t-twegiba, aktar isiru kapaċi jwieġbu tajjeb eżerċizzju bħal dan.

Mistoqsija F Dwar il-Gżejjer Maltin

Tip = Uża l-Mappa tal-Gżejjer Maltin u Imla tajjeb il-vojt

It-tfal kellhom jiktbu ismijiet ta' BLIET jew IRHULA f'kuntest ta' mappa tal-Gżejjer Maltin. Kienu hafna li ma ntebhux b'dan u niżżlu *Tarzna* flok *Bormla*, *Għadira* flok *Mellieħa*. Bosta kienu dawk li kitbu li l-*Villa Rumana* hija fl-*Imdina* flok fir-*Rabat*.

Mistoqsija Ġ Dwar il-Jiem Nazzjonali f'Malta

Tip = Imla tajjeb il-Vojt u Ikteb dwar jum nazzjonali minnhom

Ġeneralment l-istudenti marru tajjeb; biss xorta kien hemm min semma` festi pubbliċi flok jiem nazzjonali, nghidu ahna bħal, *l-Innarja*, *San Pawl* u festi oħra bħal *Jum il-Haddiem* u l-*Milied*. Għat-tieni parti tal-mistoqsija, speċjalment dawk li għażlu '*Jum l-Indipendenza*', hafna ma kinux jaf jagħtu tifsira tajba ta' dik il-ġrajja. Din il-parti kien fiha tliet marki iżda jidher li bosta ma tawx każ ta' dan u qatgħu fil-qosor hafna, meta kellhom spazju biżżejjed biex jispjegaw b'ċertu dettall. Jidher li għalkemm għadd kbir ta' tfal jafu liema huma l-Jiem Nazzjonali, bosta minnhom ma jafux x'inhom eżatt '*Jum Nazzjonali*'.

Għal darba oħra, wiehed jistaqsi kemm l-għalliema jużaw id-djalogu bejnhom u t-tfal biex jibnu kunċetti u jiċċaraw ideat, jew hemmx iżjed għoti dirett ta' tagħrif mill-għalliem u memorja, aktar minn hsieb mit-tfal.

Mistoqsija G Dwar il-Pre-Istorja u l-Istorja ta' Malta

Tip = Agħti żewġ eżempji f'kull każ

Kienet fil-parti G3 li tfixxli l-aktar l-istudenti u semmew lil *La Valette* bhala wiehed mill-periti li hadem fil-bini tal-Belt Valletta. Kien hemm xi ftit li bhala mqades preistoriċi semmew hwejjeġ relatati flok ismijiet ta' mqades, ngħidu ahna, *menhir*, *dolmen*, *żnied* jew *oraklu*. Ftit oħra ndikaw *Għar Dalam* bhala maqdes preistoriku. Dwar xoghlijiet ta' l-ewwel nies f'Malta xi whud tfixxli fil-perjodu storiku u semmew *il-buttar*, *il-landier* jew oħrajn. Dwar bini tal-Kavallieri kien hemm xi twegibiet vagi bhal *knejjes* u *palazzi*.

Mistoqsija GH Dwar kif tinbena Soċjeta'

Tip = Aqra r-rakkont u wieġeb

Dan kien taħriġ ta' kreattività u għalhekk l-istudenti setgħu jagħtu l-interpretazzjoni sugġettiva tagħhom. Bosta kienu t-fal li wieġbu b'mod hieles iżzejjed għal kull parti tal-mistoqsija, ngħidu ahna,

- f'GH1, xi whud semmew kull tip ta' xogħol, bla rabta xejn ma' *gżira* u *għelieqi*.
- f'GH2, għal 'dwar kif ikun hemm l-ordni' semmew *skola*, *edukazzjoni*, *rispett* u oħrajn.
- f'GH3, għal 'x'kont tghallimhom lil dawn in-nies' semmew sugġetti tradizzjonali fl-iskola.
- f'GH4, dwar 'Parlament x'inhu?', hafna studenti taw bosta definizzjonijiet li, għalkemm mhux hżiena, ma haqqhomx il-marki kollha.
- GH5, l-istess għat-tifsira ta' 'ċittadin tajjeb', fejn issemmew hwejjeġ diversi hafna, minn *tobdi* sa *iżzomm l-ambjent nadif*.

Dawn it-tipi ta' mistoqsijiet jagħmluha diffiċli hafna għal min irid jimmarka iżda huma ta' għajjnuna kbira għat-tfal għax jagħtuhom opportunita' li jaħsbu u jesprimu ruħhom.

Mistoqsija H Dwar ix-xogħol fil-fabbriki

Tip = Aqra r-rakkont u wieġeb

X'aktarx l-aktar difett komuni għal mistoqsijiet bhal dawn huwa li t-twegibiet ikunu vagi jew xotti hafna. Ngħidu ahna, bosta kienu dawki li dwar 'x'inhil *fabbrica*' wieġbu biss bil-frazi 'fejn jaħdmu'. F'dawn il-każi, fejn tidhol marka waħda, din tinghata. Din li jiktbu vag jew xott, iżda, hi drawwa żbaljata li ma tghinx biex, f'eżerċizzji ta' aktar marki, l-istudenti jitgħallmu jiktbu ftit jew wisq fit-tul biex jiksbu l-marki kollha.

Dwar il-kontenut tal-mistoqsija, għadd ta' studenti dehru li ma kinux jafu t-tifsiriet ta' *materja prima*, *prodotti* u *esportati*.

Mistoqsija H Dwar grajjiet waqt it-Tieni Gwerra Dinjija**Tip = Ikteb rakkont qasir u wieġeb għadd ta' mistoqsijiet**

Fit-tweġibiet għal din il-mistoqsija t-tfal riedu japplikaw dak li tghallmu fil-klassi. Hafna irnexxielhom jiktbu hames sentenzi fuq x'raw iżda baqghu biss fuq punt jew tnejn simili hafna, l-aktar fejn jidhlu mwiet u bini mwaqqa'. Fir-rakkont, xi tfal marru barra mis-sugġett billi kitbu dwar dak li sehh ġewwa x-xelter, meta kellhom jiktbu dwar dak li raw u hassew **wara** li hargu mix-xelter. Bosta rakkonti kienu tassew sbieħ u mirquma, fejn issem mew anki dettalji eżatti hafna, ngħidu ahna dwar *Gladiators*, *Spitfires*, *aircraft-carriers* u konvojs. Fl-aħħar parti, fejn l-istudenti kellhom jiktbu dwar il-konvoj ta' Santa Marija, kienu hafna li milli jidher jaħsbu li dan il-konvoj kien biss bastiment wiehed u għaldaqstant, mhux ftit qalu li dan il-konvoj (sic) kien jismu l-'Ohio'.